

पंजाब नेशनल बैंक में सुरंग बनाकर सेंध लगाने का प्रयास

बैंक के स्ट्रॉंग रूम की दीवार में सेंध लगाने के इरादे से सुरंग बनाई गई थी

अजमेर, (कासं)। गंज थाना क्षेत्र के फॉयसगार रोड पर स्थित पंजाब नेशनल बैंक के पीछे से चोरों ने सुरंग बनाकर बैंक में सेंध लगाकर चोरी का प्रयास करने का मामला शनिवार को सामने आया है। समय रहते पता चलने पर बैंक प्रबंधन ने सुरंग को पुलिस को बिना सूचना दिए भरवा दिया। पुलिस ने अनुसार घटना करीब 30 अगस्त की बताई जा रही है। शनिवार को गंज थाना पुलिस और विधायक वासुदेव देवनानी मौके पर पहुंचे और मौका मुआयना किया। पुलिस घटनास्थल के आसपास लगे सीसीटीवी खंगाल रही है। बैंक प्रबंधक की शिकायत पर गंज थाना पुलिस ने मामला दर्ज कर जांच शुरू कर दी है।



विधायक वासुदेव देवनानी पुलिस के साथ मौके पर पहुंचे और मौका मुआयना किया।

पुलिस से प्राप्त जानकारी के अनुसार फॉयसगार रोड स्थित पोपनबी शाखा के बगल में खाली प्लॉट से चोर कर गिराह ने जमीन से सुरंग बना दी। बैंक के स्ट्रॉंग रूम की दीवार में सेंध लगाने के इरादे से सुरंग बनाई गई, लेकिन जाग होने से सुरंग खाली छोड़ भागे। घटना की इतना मिलते ही बैंक प्रबंधन में हलचल मच गई। बैंक अधिकारियों

ने सुरंग को भरने के बाद दीवार में लगाई गई सेंध को आनन-फानन में मरम्मत कर दी गई।

गंज थाना प्रभारी भीखाराम काला ने बताया कि शुरुवार देर रात बैंक प्रबंधन की ओर से शिकायत दी गई। शनिवार सुबह घटनास्थल का

मौका मुआयना किया गया है। बैंक प्रतिनिधियों के द्वारा दीवार की मरम्मत कर दी गई है। घटना 30 तारीख की बताई जा रही है, मामले में सीसीटीवी खंगाले जा रहे हैं। उरार से विधायक वासुदेव

बैंक अधिकारियों ने सुरंग को किया बंद, पुलिस ने किया मौका मुआयना

बैंक प्रबंधन ने पुलिस को दी सूचना, मामला दर्ज कराया, सीसीटीवी खंगाले

देवनानी ने भी शनिवार को घटनास्थल पर पहुंच कर जायजा लिया। विधायक देवनानी ने गंज थाना पुलिस से घटना की जानकारी ली गई। मीडिया से बातचीत में देवनानी ने कहा कि बैंक मैनेजर ने बिना पुलिस को इन्फॉर्म किए सुरंग ठीक कर दी यह नियम विरुद्ध है और पुलिस को बाद में शिकायत दी गई। देवनानी ने कहा कि पुलिस की गश्त कम होने के कारण आए दिन चोरियां हो रही हैं, पुलिस प्रशासन इसे कठोरता से ले और गश्त बढ़ानी चाहिए जिससे कि आम जनता सुरक्षित रह सके।

जंगल में अज्ञात युवक की सिर व हाथ कटी लाश मिली

शव आठ से दस दिन पुराना, शव पर जानवरों के नोंचने के निशान मिले

अजमेर, (कासं)। अजमेर के क्रिश्चियनगंज थाना क्षेत्र स्थित पृथ्वीराज नगर के जंगल में शनिवार सुबह एक अज्ञात युवक की सिर व हाथ कटी लाश मिलने से क्षेत्रवासियों में हड़कंप मच गया। सूचना मिलते ही जिला पुलिस अधीक्षक व थाना प्रभारी मय जाबो के साथ मौके पर पहुंचे और घटनास्थल का मौका मुआयना किया।

पुलिस के अनुसार लाश करीब आठ से दस दिन पुरानी बताई जा रही है, युवक का शव पूरी शक्त-विक्षत हो चुका है, शव को जानवरों द्वारा नोंचने के कारण युवक की पहचान करने में भी पुलिस को परेशानी का सामना करना पड़ रहा है। मालूम हो कि थाना क्षेत्र में ही विगत दिनों माकडवाली रोड पर एक महिला का शव मिला था, जिसका पुलिस अभी तक कोई सुरांग नहीं लगा पाई है। हालांकि, क्रिश्चियन गंज थाना पुलिस मौत के कारणों और युवक की शिनाख्ती को लेकर जांच में जुटी है।

एसपी व सीआई पहुंचे मौके पर, एफएसएल टीम ने साक्ष्य उठाए

पुलिस ने युवक के शव को जेएलएन अस्पताल के मुर्दाघर में सुरक्षित रखवा दिया है।

जानकारी के अनुसार क्रिश्चियन गंज थाना के अंतर्गत पृथ्वीराज नगर पहाड़ी के पास शनिवार को सर व हाथ कटा शक्त-विक्षत शव मिलने से क्षेत्र में सनसनी फैल गई। सूचना मिलते ही क्रिश्चियन गंज थाना प्रभारी करण सिंह थाने के जाबो के साथ मौके पर पहुंचे और घटनास्थल का मौका मुआयना किया। मौके पर जिला पुलिस अधीक्षक चूनाराम जाट भी पहुंचे और उन्होंने थाना अधिकारियों को सूचना दी।

थाना प्रभारी करण सिंह ने बताया कि सुबह 9 बजे के करीब थाने पर शव

मिलने की सूचना मिली थी। शव 8-10 दिन पुराना है। आसपास के क्षेत्रवासियों के अनुसार उसे भीख मांगते हुए पहले देखा गया है। थाना प्रभारी सिंह ने बताया कि शव का सिर और हाथ कटा हुआ है। पुलिस ने शव को कब्जे में लेकर जेएलएन अस्पताल के मुर्दाघर में सुरक्षित रखवा दिया है। पुलिस शव के शिनाख्ती करने के साथ ही मौत के कारणों को लेकर भी जांच में जुटी है।

थाना प्रभारी सिंह ने बताया कि मामले की जानकारी आला अधिकारियों को दी गई। पुलिस अधिकारियों ने मौके पर एफएसएल और डॉग स्वनायक टीम को बुलाया है। टीम द्वारा घटनास्थल के आसपास से साक्ष्य जुटाए हैं। उन्होंने बताया कि युवक की पहचान को लेकर आसपास के क्षेत्र में पूछताछ करने के साथ ही जिले के सभी थानों को सूचित कर दिया गया है। पुलिस मामले की जांच में जुटी है।

तालाब पर नहाने गए तीन चचेरे भाईयों की डूबने से मौत

एक साथ उठी तीन बच्चों की अर्थियां, गमगीन माहौल में अंतिम संस्कार हुआ

जोधपुर, (कासं)। शहर के निकटवर्ती डांगियावास स्थित दांतीबाड़ा गांव में बरसाती पानी से बने गड्ढे पर नहाने गए पांच बच्चों में से तीन बच्चों की डूबने से मौत हो गई। इस घटना के बाद गांव में मातम पसर गया। पुलिस ने आज सुबह शवों को पोस्टमार्टम करवा परिजनों के सुपुर्द किया है।

घटना शुरुवार शाम की है। घटना की जानकारी मिलते ही ग्रामीणों की भीड़ जुट गई। ग्रामीणों ने ही बच्चों को तालाब से बाहर निकाला। पुलिस के पहुंचने पर अस्पताल ले जाया गया जहां डॉक्टर ने मृत बता दिया। आज सुबह गांव से एक तीनों शवों की अर्थियां उठीं और गमगीन माहौल में अंतिम संस्कार

हुआ। थानाधिकारी एवं प्रशिक्षु आईपीएस बी. आदित्य ने बताया कि दांतीबाड़ा गांव में संभवतः बरसाती पानी एकत्र हो रहा था। जो गड्ढे या तालाब के रूप में था। शुरुवार की शाम को पांच बच्चों जोकि रिश्तेदार ही हैं, वहां पर नहाने गए। दो बच्चे बाहर बैठे रहे और तीन बच्चों के कपड़ों की देखभाल कर रहे थे। मगर तीन बच्चे पानी में डूबने लगे तो बाहर बैठे बच्चों ने उन्हें बचाने का प्रयास भी किया। बाद में बच्चों ने गांव वालों को इसकी सूचना दी तब काफी लोग एकत्र हो गए। इधर पुलिस को सूचना मिलने पर घटनास्थल पर पहुंची। तब ग्रामीणों द्वारा बच्चों को पानी से बाहर निकाला जा रहा था। बाद

में उन्हें तत्काल मथुरादास माथुर अस्पताल लाया गया। जहां पर डॉक्टर ने चेक कर मृत बता दिया। आईपीएस बी. आदित्य ने बताया कि घटना के कपड़ों की देखभाल कर रहे थे। मगर तीन बच्चे पानी में डूबने लगे तो बाहर बैठे बच्चों ने उन्हें बचाने का प्रयास भी किया। बाद में बच्चों ने गांव वालों को इसकी सूचना दी तब काफी लोग एकत्र हो गए। इधर पुलिस को सूचना मिलने पर घटनास्थल पर पहुंची। तब ग्रामीणों द्वारा बच्चों को पानी से बाहर निकाला जा रहा था। बाद

ट्रेलर ने युवक की जान ली

पावटा, (निर्सं)। निकटवर्ती कस्बे बागावास अहिरान के पुलिया के सर्विस रोड पर तेज रफ्तार ट्रेलर ने एक युवक की जान ले ली। घटना इतनी भयावह थी कि जिसने भी देखा वह सहम गया। प्रत्यक्षदर्शियों के अनुसार तेज रफ्तार ट्रेलर भावर कस्बे से सर्विस रोड होते हुए पावटा की ओर जा रहा था, इसी दौरान पावटा से भावर कस्बे की ओर जा रहे बाइक सवार युवक को टक्कर मार दी। जिससे की बाइक सवार धुव प्रताप सिंह (26) पुत्र वीरेंद्र सिंह की मौके पर ही मौत हो गई। वहीं मौके पर पहुंचे बागावास अहिरान चौकी पुलिसकर्मी शंकरलाल स्वामी ने बताया कि मृतक युवक के शव को पावटा के सीएफसी में रखवा दिया है। इधर पुलिस ने क्षतिग्रस्त मोटरसाइकिल को चौकी भिजवाया। वहीं स्थानीय ग्रामीणों ने तेज रफ्तार ट्रेलर को सर्विस रोड पर लाडाकाबास के रिलायंस पेट्रोल पंप के समीप पकड़ा जहां चालक मौका पाकर ट्रेलर छोड़कर फरार हो गया। इधर पुलिस मामले को लेकर अनुसंधान कर रही है।

आठ लाख रुपये का डोडा-पोस्त छिलका सहित तस्कर गिरफ्तार

पुलिस ने 256.94 किग्रा. अवैध डोडा पोस्त सहित फॉर्च्युनर गाड़ी भी जब्त की

पावटा, (निर्सं)। कोटपुतली-बहरोड जिले के भावर थाना क्षेत्र में शनिवार को पुलिस ने अवैध मादक पदार्थ तस्करी के खिलाफ बड़ी कार्रवाई करते हुए 256.94 किलोग्राम अवैध डोडा पोस्त छिलका के साथ एक तस्कर को गिरफ्तार करने में सफलता हासिल की है। इसके साथ ही पुलिस ने पकड़े गए आरोपी के पास से तस्करी में काम में ली जाने वाली एक फॉर्च्युनर को भी जब्त किया है।

मामले की जानकारी देते हुए जिला कोटपुतली बहरोड पुलिस अधीक्षक नजीता शर्मा ने बताया कि पुलिस मुख्यालय जयपुर के निर्देशानुसार जिला पुलिस ने अवैध मादक पदार्थ तस्करी, आदतन अपराधियों की धरपकड़ केलिए जिले भर में विशेष अभियान चलाया जा रहा है। इसी अभियान के तहत एएसपी



भावर थाना पुलिस की गिरफ्त में आरोपी।

कोटपुतली विद्यप्रकाश के निर्देशन एवं विराटनगर वृत्ताधिकारी रोहित सांखला के सुपरविजन व भावर थाना प्रभारी

मनोहर लाल के नेतृत्व में गठित टीम ने इस कार्रवाई को अंजाम दिया गया है। भावर थाना क्षेत्र में नाकाबंदी के

दौरान नेशनल हाईवे 48 जयपुर से दिल्ली रोड भावर पुलिया के पास शनिवार को पुलिस द्वारा फर्जी नंबर प्लेट लगी फॉर्च्युनर गाड़ी में 17 कट्टों में 256 किलोग्राम अवैध डोडा पोस्त छिलका परिवहन करते हुए पाया जाने पर अवैध डोडा पोस्त छिलका को बरामद के एक मुल्जिम ओमप्रकाश एन कृष्ण चंद उम्र 36 साल निवासी गुलहाड थाना सत राणा तहसील पतराणा पुलिस थाना पंजाब को एनडीपीएस की धारा में गिरफ्तार कर प्रकरण दर्ज किया है। तस्करी में इस्तेमाल हो रही फॉर्च्युनर गाड़ी भी जब्त करने की कार्रवाई की है। फिलहाल पुलिस अब आरोपियों से अवैध मादक पदार्थ की खरीद-फरोद करने वालों लोगों की जानकारी जुटाने में लगी है।

टक्कर मारने के मामले में तीन भाई गिरफ्तार

जोधपुर, (कासं)। शहर के निकटवर्ती मथानिया स्थित नेवरा रोड पर बाइक सवार ससुर-दामाद पर स्कार्पियो सवार चार भाईयों ने मिलकर हमला किया था। उनकी बाइक को स्कार्पियो से टक्कर मार दी थी। इसमें दामाद की मौत हो गई जबकि ससुर घायल है। पुलिस ने मामले में तफतीश के बाद तीन सगे भाईयों को गिरफ्तार कर लिया। घायल हुआ व्यक्ति भी इनका सगा भाई है।

मथानिया थानाधिकारी हरिसिंह ने बताया कि देशनोक बीकानेर के रहने वाले मांगीलाल देशांतरि के छह पुत्र हैं। इनमें भंवरलाल, बुधाधर, कानाराम, भीयाराम, पप्पाराम, ताराचंद हैं। भंवरलाल की बेटी शाईसुदा है और उम्मेदनगर का कानाराम पुत्र पप्पाराम उसका जवाई है। बुधाधर की सुबह ससुर भंवरलाल और उसका जवाई कानाराम बाइक लेकर उम्मेद नगर से ओसियां की तरफ जा रहे थे। तब स्कार्पियो में आए भंवरलाल के चार अन्य भाईयों कानाराम, पप्पाराम, ताराचंद एवं भीयाराम ने उनकी बाइक को टक्कर मार दी। इससे भंवरलाल और

बाइक को स्कार्पियो से टक्कर मार दी थी। इसमें दामाद की मौत हो गई जबकि ससुर घायल है

उसका जवाई कानाराम पुत्र पप्पाराम बुरी तरह घायल हो गए। बाद में उन्हें अस्पताल ले जाया गया। जहां से जोधपुर रेफर किया गया। मगर कानाराम की मौत हो गई। जबकि उसका ससुर भंवरलाल का अस्पताल में उपचार जारी है। थानाधिकारी हरिसिंह ने बताया कि सभी देशांतरि जाति के हैं और डाकोत का काम करते हैं। मूल रूप से बीकानेर देशनोक के हैं। इनके बीच पुरिया में आने जाने की बात को लेकर विवाद होता आया है। पुलिस ने मामले में अब तीन भाईयों ऊंचला बास तापू ओसियां निवासी मांगीलाल के तीन पुत्र कानाराम, पप्पाराम एवं ताराचंद को हत्या प्रयास एवं हत्या के आरोप में गिरफ्तार कर लिया।

वृद्ध की मौत

बसई नवाब, (निर्सं)। धौलपुर जिले के कौलारी थाना क्षेत्र में गांव पट्टपुरा के निकट सड़क किनारे 72 वर्षीय वृद्ध का शव मिला है। सुबह लोगों ने बुजुर्ग के शव को सड़क किनारे पड़ा देखा तो हड़कंप मच गया। सूचना मिलते ही थाना प्रभारी मानसिंह और बसई नवाब पुलिस चौकी प्रभारी राजवीर घीना तत्काल मौके पर पहुंचे। जिन्होंने घटना के बारे में लोगों से पूछताछ करते हुए वृद्ध के शव को बसई नवाब अस्पताल की मोर्चरी में रखवाया। जहां परिजनों की मौजूदगी में शव को पोस्टमार्टम कर सुपुर्द कर दिया। जानकारी के अनुसार 72 वर्षीय टीकाराम की संदिग्ध परिस्थितियों के चलते मौत हुई है। साधु भेषधारी वृद्ध टीकाराम वर्षों से गांव के ही देवी माता मंदिर पर रहकर पूजा अर्चना करता था। कौलारी थाना प्रभारी मानसिंह ने जानकारी देते हुए बताया गया वृद्ध का शव मिलने पर मृतक के बेटा भूरी सिंह कुशवाहा की ओर से पुलिस में घटना को लेकर दी गई तहरीर में बताया है कि उनका पिता टीकाराम मंदिर के पास ही खेतों पर रखवाली करने के लिए सोए हुए थे। जहां रात्रि को जागने पर वह गिरकर अचेत हो गए, जिससे उनकी मौत हो गई है।

धमकी देकर रुपये मांगने वाला युवक गिरफ्तार

गंगापुर सिटी, (निर्सं)। दुकानदार को धमका कर बीस हजार रूपये की मांग करने के आरोप में वजीरपुर थाना पुलिस ने एक युवक को गिरफ्तार किया है। पुलिस अधीक्षक देवेन्द्र बिश्नोई और अतिरिक्त पुलिस अधीक्षक प्रकाशचंद के निर्देशन में उपाधीक्षक बाबूलाल बिश्नोई के नेतृत्व में वजीरपुर थाना अधिकारी श्रवण पाठक की टीम ने कार्रवाई की।

थाना अधिकारी श्रवण पाठक ने बताया कि 30 अगस्त को परिवारी कैलाशचन्द पुत्र मांगीलाल महावर (37) निवासी वजीरपुर ने रिपोर्ट दर्ज कराई थी कि एक व्यक्ति उसकी दुकान पर सामान लेने आया था और सामान उधार नहीं देने पर 27 अगस्त को फोन कर धमकी दी की 20 हजार रूपये दें और ये रूपये देने की मना किया तो 5 लाख रूपये देने पड़ेंगे, नहीं तो तुझे जान से मार दूंगा। थानाधिकारी ने बताया कि वजीरपुर थाने में इस मामले में अज्ञात बदमाश के खिलाफ विभिन्न धाराओं में प्राथमिक की दर्ज की गई। मामले का

पुलिस ने बदमाश के कब्जे से घटना में उपयोग में लिए गए मोबाइल फोन को भी जप्त कर लिया

पता चलने पर पुलिस अधीक्षक के निर्देश पर टीम का गठन किया गया और थाना अधिकारी श्रवण पाठक के नेतृत्व में टीम ने तकनीकी सहायता साइबर सेल की मदद से बदमाश को चिन्हित किया।

इसके बाद पुलिस ने वजीरपुर कस्बे से बदमाश प्रेम सिंह पुत्र प्रभाती लाल बेव्या निवासी बडौली का पूरा वजीरपुर को गिरफ्तार कर लिया, साथ ही पुलिस ने बदमाश के कब्जे से घटना में उपयोग में लिए गए मोबाइल फोन को भी जप्त कर लिया। कार्रवाई के दौरान पुलिस की टीम में वजीरपुर थानाधिकारी श्रवण पाठक, सहायक उप निरीक्षक लालचन्द, कास्टेबल नटवर सिंह, जितेंद्र सिंह आदि शामिल थे।

महिला की मौत

सैंपक, (निर्सं)। सैंपक क्षेत्र में दुर्घटना में घायल हुई महिला की इलाज के दौरान जयपुर के एसएमएच अस्पताल में शनिवार को मौत हो गई। सुनीता पत्नी रतिराम कुशवाहा निवासी खरेपेला शुरुवार को अपने दामाद के साथ जिला अस्पताल धौलपुर से अपने रिश्तेदार को देखकर आ रही थी। इसी दौरान सालेपुर के निकट दामाद अचानक बाइक रोककर टॉयलेट के लिए रुका, तभी सड़क किनारे खड़ी महिला को किसी अज्ञात वाहन ने टक्कर मार दी थी।

600 लीटर अवैध पेट्रोल बरामद

जोधपुर, (निर्सं)। शहर की डांगियावास पुलिस ने बावरला गांव में एक घर में रेड देकर वहां से 600 लीटर पेट्रोल जब्त किया है। पेट्रोल घर में अवैध रूप से स्टोरेज कर रखा गया था। पुलिस ने मकान मालिक को गिरफ्तार कर लिया। मगर मुख्य आरोपी हाथ नहीं लगा। इसी एक्ट में प्रकरण दर्ज किया गया है।

एसपी मंडोर पीयूष कविया ने बताया कि मुखबिरी सूचना मिली कि

बावरला गांव निवासी श्रवण पुत्र भेषाराम विश्रौई के घर में अवैध रूप से भारी मात्रा में ज्वलनशील पदार्थ रखा हुआ है। इस पर पुलिस की टीम ने मय जाबो के वहां रेड दी। पुलिस ने घर से 3 ड्रमों में भरा 600 लीटर अवैध पेट्रोल बरामद कर लिया। श्रवण विश्रौई को इसी एक्ट में गिरफ्तार किया गया। पेट्रोल लाने वाला मुख्य आरोपी हाथ नहीं लगा है। उसकी पहचान के साथ तलाश की जा रही है।

महिला व दो बेटियों की फार्म पोण्ड में डूबने से मौत

दूदू, (निर्सं)। पुलिस थाना दूदू क्षेत्र के अधीन हरसोली गांव में रक्षाबंधन पर राखी बांधने आयी विविहिता सहित दो मासूम बेटियों की फार्म पोण्ड में डूब जाने से मौत हो गई। पुलिस सूत्रों के अनुसार मंगलराम जाट की पुत्री ममता राखी बांधने पीहर आयी थी। सुबह मां अपनी बेटियों के साथ शौच के लिए खेत पर गई थी। काफी देर तक घर वापस नहीं आयी तो घर से परिजन दूदूने

हरसोली में राखी बांधने आयी थी

निकल गये। खेत में बने पोण्ड में मां ममता, बेटे बरखा, धोली का शव पड़ा मिला। गांव वालों ने पहुंचकर शवों को बाहर निकालकर पुलिस को सूचना दी। मौके पर पुलिस थाना निरीक्षक इमरान मोहम्मद पहुंचे। शवों को पोस्टमार्टम के बाद परिजनों को सौंप दिया।

154 वें दिन भी धरना जारी

सुजानगढ़, (निर्सं)। सुजला जिला बनाने की मांग के समर्थन में सुजला महासत्याग्रह समिति के तत्वधान में गांधी चौक में चल रहा धरना 154 वें दिन भी जारी रहा। शनिवार को श्रीराम भामा, रफीक गौरी, पवन पारीक, भंवरलाल गिलाण, इलियास खान, गोविन्द जोशी, ओमप्रकाश स्वामी, रामनिवास भारत, गोपाल मोयल, हाजी हाकम अली, मनोज रेणर, दीनदयाल, ओमप्रकाश, मोहित सहित अनेक लोग उपस्थित थे।

भ्रष्टाचार के विरोध में ग्रामीणों की भूख हड़ताल जारी

हिण्डौन सिटी, (कासं)। पंचायत समिति हिण्डौन सिटी के अंतर्गत आने वाली ग्राम पंचायत हिंडौरा में हुए विकास कार्यों में अनियमितता एवं भ्रष्टाचार के आरोप लगाते हुए ग्रामीणों द्वारा गांव के मुख्य बाजार में शुरू की गई भूख हड़ताल शनिवार को तीसरे दिन भी जारी रही। इस दौरान भूख हड़ताल पर बैठे कई ग्रामीणों की तबीयत बिगड़ गई। जिसके बाद उनका स्वास्थ्य परीक्षण करवाया गया। ग्रामीणों ने रविवार को बाजार बंद रखकर आमरण अनशन की चेतावनी दी है। वहीं यदि सुनवाई नहीं की गई तो उन्होंने चक्का जाम करने की भी चेतावनी दी है।

ग्रामीणों का आरोप है कि विकास कार्यों में हिंडौरा गांव के सरपंच एवं ग्राम विकास अधिकारी ने जमकर भ्रष्टाचार किया है। जिसकी कई बार उच्च अधिकारियों को शिकायत करने के बाद भी ना तो कोई जांच हुई है और ना ही कार्यवाही की गई है। ग्रामीणों ने बताया कि ग्राम पंचायत हिंडौरा के सरपंच एवं सचिव द्वारा सभी विकास कार्य में



ग्रामीणों द्वारा शुरू की गई भूख हड़ताल शनिवार को भी जारी रही।

अनियमितता एवं घांघली की गई है। जिसकी उन्होंने संभागीय आयुक्त, जिला कलेक्टर, मुख्य कार्यकारी अधिकारी जिला परिषद, उपखंड अधिकारी हिंडौन, विकास अधिकारी पंचायत समिति हिंडौन को कई बार लिखित में शिकायत कर दी, लेकिन अभी तक मामले में ना तो कोई जांच हुई और ना ही अन्य कोई कार्यवाही की गई है। जिससे ग्रामीणों में रोष व्याप्त है। समस्या का समाधान नहीं होता देख

ग्रामीण गुरुवार को गांव के मुख्य बाजार में भूख हड़ताल पर बैठ गए। ग्रामीणों का कहना है कि विकास कार्य में हुए भ्रष्टाचार की जांच पारदर्शिता के साथ अन्य जिले के अधिकारी कर्मचारियों से करवाई जाए। जिससे सच्चाई सामने आ सके। उन्होंने दौषियों के खिलाफ सख्त कार्रवाई करने की मांग की है। वही सुनवाई नहीं होने पर आंदोलन को उठा करने की चेतावनी दी है।

टांसफार्मर ऊपर गिरने से बिजली कर्मचारी की मौत

चिड़ावा, (निर्सं)। चिड़ावा शहर के निकट परसादराम की ढाणी फीडर पर कार्यरत कर्मचारी की टांसफार्मर ऊपर गिरने से दर्दनाक मौत हो गई।

मिली जानकारी के अनुसार लांबा गोठड़ा के पास टाकरों की ढाणी में एक खेत में नया टांसफार्मर लगाया जा रहा था। टांसफार्मर रखते समय टांसफार्मर को उठाने वाली चैनपुली अचानक टूट गई। जब ये घटना हुई तो उस समय हरिसिंह टांसफार्मर शिफ्टिंग करवा रहा था। अचानक टांसफार्मर हरि सिंह के सिर के ऊपर आ गिरा और उसका सिर फट गया। ऐसे में हरिसिंह का मौके पर ही निधन हो गया।

विजली विभाग के इंस्पेन कृष्ण कुमार डिटावाल ने बताया कि दुखद घटना देर रात को करीब साढ़े दस बजे हुई। हरिसिंह के शव को रात्रि में चिड़ावा मोर्चरी लाया गया। उसके शव का पोस्टमार्टम होगा। हरिसिंह ओजड़ा गांव का ही निवासी था। वह बहुत ही हंसमुख और मिलनसार था। गांव में भी लोगों से उसका बहुत अच्छा व्यवहार था। अचानक उसकी मौत से गांव में भी शोक की लहर है।

अजमेर रैंज आईजी ने संत की हत्या के घटना स्थल का जायजा लिया

आईजी ने बगीची में घटनास्थल सहित मंदिर परिसर व बगीची के आसपास 500 मीटर की परिधि का बारीकी से जायजा लिया

मालपुरा, (निर्सं)। धर्मनगरी डिग्गी में भूरिया महादेव बगीची में मंगलवार की रात संत सियाराम बाबा की हुई निर्मम हत्या का मामला तूल पकड़ने व बीते दिन सांसद बाबा बालकनाथ द्वारा प्रशासन व राज्य सरकार को चेतावनी देने के बाद शनिवार को डिग्गी पहुंची अजमेर रैंज आईजी लता मनोज कुमार ने घटनास्थल का जायजा ले स्थानीय पुलिस अधिकारियों से मामले की जानकारी ली।

आईजी के भूरिया महादेव बगीची पहुंचने की मिली सूचना पर सियाराम बाबा से जुड़े उनके अनुयायी व ग्रामीण भी बगीची पहुंच गये। आईजी ने बगीची में घटनास्थल सहित मंदिर परिसर व बगीची के आसपास

सांसद बालकनाथ की चेतावनी के बाद हरकत में आया प्रशासन, 4 दिन बाद भी पुलिस के हाथ खाली

500 मीटर की परिधि का बारीकी से जायजा लिया। जिला पुलिस अधीक्षक राजेश राज वर्मा, एएसपी पुष्पेन्द्र सिंह, डीवाईएसपी सुशील मान व थानाधिकारी अय्यूब खान से चर्चा कर घटनाक्रम के बाद चार दिन की गई जांच की प्रगति रिपोर्ट जांचते हुए जिन जिलों पर जांच की दिशा बनाई गई है उन पर पहलुओं पर अब तक जुटाये गये साक्ष्यों के साथ-साथ मामले में शक के दायरे में रहे अर्थ लोगों को मंगलवार की रात्रि में भूरिया महादेव बगीची के आसपास सक्रिय मोबाइलों की लोकेशन जांचने के लिए एक्सपर्ट

टीम को लगाया गया है। संत समाज प्रदेश महासभा व बाबा बालकनाथ द्वारा सियाराम बाबा के हत्यारों की गिरफ्तारी के बाद ही बाबा की अर्थियां विज्ञान सहित अन्य कार्यक्रम किये जाने की दी गई चेतावनी के बाद पुलिस प्रशासन मामले की जांच में गंभीर नजर आ रहा है। आईजी ने 5 सितम्बर को डिग्गी पहुंच रहे उपराष्ट्रपति जगदीप धनकड़ की एक दिवसीय यात्रा के दौरान कल्याण जो मंदिर व जैन मंदिर के पास वन रहे तीनों हैतीवेड निर्माण कार्य का जायजा लिया तथा अब तक की तैयारियों का फीडबैक लिया।